

**കുറ്റാടി പഞ്ചായത്തിലെ നീർച്ചാലുകൾ നികത്തിയതുകാരണമുണ്ടായ
ഗതാഗത-മാലിന്യ പ്രശ്നങ്ങൾ**

296 (3134) ശ്രീമതി കെ. കെ. ലതിക : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) നീർച്ചാലുകൾ നികത്തിയത് സംബന്ധിച്ച് കുറ്റാടി പഞ്ചായത്ത് ഏതെങ്കിലും വ്യക്തികളുടെ പേരിൽ കഴിഞ്ഞ അഞ്ച് വർഷത്തിനിടയിൽ എന്തെങ്കിലും നടപടികൾ സ്വീകരിച്ചിരുന്നുവോയെന്ന് വ്യക്തമാക്കുമോ ;

(ബി) പ്രസ്തുത വ്യക്തികൾ ആരാണെന്നും അവർക്കെതിരെ ഏത് നിയമവ്യവസ്ഥയുടെ അടിസ്ഥാനത്തിലാണ് നടപടികൾ സ്വീകരിച്ചതെന്നും എന്തെല്ലാം നടപടികളാണ് സ്വീകരിച്ചതെന്നും വ്യക്തമാക്കുമോ ;

(സി) നികത്തിയത് സ്വാഭാവിക നീർച്ചാലാണെന്ന് സ്ഥാപിക്കുന്നതിനായി പഞ്ചായത്തിന് എന്തെങ്കിലും രേഖ ഉണ്ടായിരുന്നോ എന്ന് വ്യക്തമാക്കുമോ ; എങ്കിൽ പ്രസ്തുത രേഖകളുടെയെല്ലാം പകർപ്പ് ലഭ്യമാക്കുമോ ;

(ഡി) പഞ്ചായത്ത് സ്വീകരിച്ച നടപടികളുടെ ഫലമായി നീർച്ചാലുകൾ പുനഃസ്ഥാപിക്കുന്നതിന് കഴിഞ്ഞിട്ടുണ്ടോ എന്നും ഇല്ലെങ്കിൽ എന്തുകൊണ്ടാണെന്നും വ്യക്തമാക്കുമോ ;

(ഇ) നീർച്ചാൽ നികത്തിയതുകാരണമുണ്ടായ ഗതാഗതതടസം, മാലിന്യപ്രശ്നങ്ങൾ ഇവ പരിഹരിക്കുന്നതിന് എന്തെല്ലാം നടപടികൾ സ്വീകരിക്കും എന്ന് വ്യക്തമാക്കുമോ ?

ഉത്തരം

(എ) നീർച്ചാൽ നികത്തിയതിന് ശ്രീ. വി. കെ. കുഞ്ഞമ്മതിനെതിരെ കുറ്റാടി ഗ്രാമപഞ്ചായത്ത് നടപടി സ്വീകരിച്ചിട്ടുണ്ട്.

(ബി) ശ്രീ. വി. കെ. കുഞ്ഞമ്മത്, കുറ്റാടി എന്നയാൾക്കെതിരെ കേരള പഞ്ചായത്ത് രാജ് ആക്ട് 218-ാം വകുപ്പ് പ്രകാരം നടപടി സ്വീകരിക്കുകയും നീർച്ചാൽ നികത്താനുപയോഗിച്ച മണ്ണ് പഞ്ചായത്ത് നീക്കം ചെയ്യുകയും ചെയ്തിട്ടുണ്ട്.

(സി) സ്വാഭാവിക നീർച്ചാലാണെങ്കിലും ഇത് തെളിയിക്കുന്നതിനുള്ള രേഖകളൊന്നും പഞ്ചായത്തിന് പരിശോധനയിൽ ലഭ്യമായിട്ടില്ല.

(ഡി) നീർച്ചാൽ നികത്താനുപയോഗിച്ച മണ്ണ് പഞ്ചായത്ത് നീക്കിയതിനെതിരെ ശ്രീ. വി. കെ. കുഞ്ഞമ്മത് ഒ.എസ്.142/09 ആയി കേസ് കൊടുത്തതിനാൽ നീർച്ചാലുകൾ മുഴുവനായും പുർവ്വസ്ഥിതിയിലാക്കാൻ കഴിഞ്ഞില്ല.

(ഇ) ഗതാഗത തടസം, മാലിന്യ പ്രശ്നങ്ങൾ ഇവ പരിഹരിക്കുന്നതിന് ഗ്രാമപഞ്ചായത്തിന്റെ വാർഷിക പദ്ധതിയിൽ ഉൾപ്പെടുത്തി നടപടി സ്വീകരിക്കുന്നതിന് ഗ്രാമപഞ്ചായത്തിന് നിർദ്ദേശം നൽകിയിട്ടുണ്ട്.